



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2032/34 - 2017 අගෝස්තු මස 17 වැනි බ්‍රහස්පතින්දා - 2017.08.17

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

බදුල්ල කතරගම දේවාලයේ වාර්ෂික පෙරහැර

362 අධිකාරය වූ වන්දනා ගමන් ආඥා පනතේ පළකර ඇති 1948 සැප්තැම්බර් 10 දිනම අංක 9902 ගැසට් පත්‍රයේද, 1951 අගෝස්තු 17 දිනම අංක 10283 ගැසට් පත්‍රයේද, 1955 මාර්තු 25 දිනම අංක 14778 ගැසට් පත්‍රයේද, 1992 අංක 58 බලතල පැවරීම (ප්‍රාදේශීය ලේකම්වරු) පනත අනුව, 2009.10.02 වැනි දින අංක 1622 දරන ගැසට් පත්‍රයේද, පළ වූ බදුල්ල කතරගම දේවාලයේ (වාර්ෂික පෙරහැර) පිළිබඳ ව්‍යවස්ථාව අනුව ද, බදුල්ල ප්‍රාදේශීය ලේකම් ඩබ්. එම්. ආර්. රංජිත් වන මා වෙත පැවරී ඇති බලතල අනුව, 2017 බදුල්ල කතරගම දේවාලයේ වාර්ෂික පෙරහැර සම්බන්ධයෙන් පහත නියෝග පනවමි.

- 2017 අගෝස්තු මස 23 වැනි දින අළුයම කප් සිටුවීමෙන් බදුල්ල කතරගම දේවාලයේ වාර්ෂික පෙරහැර ආරම්භ වී, 2017 අගෝස්තු මස 23 වැනි දින සිට 27 දින දක්වා (දින 05) අභ්‍යන්තර පෙරහැර, 2017 අගෝස්තු මස 28 වැනි දින සිට සැප්තැම්බර් මස 01 දින දක්වා (දින 05) කුඹල් පෙරහැර, 2017 සැප්තැම්බර් මස 02 දින සිට 06 දින දක්වා (දින 05) රන්දෝලි පෙරහැර, 2017 සැප්තැම්බර් මස 07 දින අළුයම දිය කැපීමේ මංගල්‍ය, 2017 සැප්තැම්බර් මස 07 දින දහවල් පෙරහැර ගෙවදීමෙන් අවසන් වන බව දැනුම් දෙමි.
- පෙරහැරේ ගමන් මාර්ගය :-
බදුල්ල කතරගම දේවාලයේ සිට බදුල්ල පහල විදිය, පස්සර පාර, (මුනියංගණ වට රවුම) ලොන්ඩන් පාර, අනගාරික ධර්මපාල මාවත, කොකෝවත්ත පාර, උදයරාජ මාවත, රජ විදිය, කඩවිදිය, පහළ විදිය, බදුල්ල කතරගම දේවාලයට ගෙවදීම.
- බදුල්ල කතරගම දේවාල භූමිය හා දේවාලයට අයත් සිංහාසනය පිහිටි භූමිය යන ස්ථානයන් හා ඒ අවට භූමි භාගවල ආහාර පිසීම හා වෙළඳාම් කිරීම තහනම් කරමි.



4. පෙරහැර කාලය තුළ දී ප්‍රධාන මාර්ගවල පෞද්ගලික වාහන නතර කිරීම තහනම් කරමි. බයිසිකල් හා කරත්ත ඇතුළුව සියළුම රථ වාහන මගෙන් හෝ දේවාල භාර නිළමේ තුමාගෙන් බලපත්‍රයක් නොමැතිව දේවාල භූමියට ඇතුළු කිරීම තහනම් කරමි.
5. පෙරහැර ගමන් ගන්නා මාර්ගයන්හි බදුල්ල මහ නගර සභාව මගින් විධිමත් අනුමැතියකින් ඉදි කරනු ලබන ගොඩනැගිලි හා දූතට ඇති ස්ථිර ගොඩනැගිලි සෞඛ්‍ය දෙපාර්තමේන්තුවේ උපදෙස් වලට අනුකූල විය යුතුය. බිම් කොටස් බදු ගන්නා වෙළඳුන් විසින් දේවාල පෙරහැරින් පසු තමාගේ තාවකාලික ගොඩනැගිලි ඉවත්කර ගැනීමෙන් පසු පෙරහැර ගමන් ගන්නා මාර්ගය හා දේවාල භූමිය තුළ පොලිතින් ඇතුළු සියලුම අපද්‍රව්‍ය එකතුකර මහජන සෞඛ්‍ය පරීක්ෂක මහත්වරුන්ගේ උපදෙස් පරිදි ඉවත් කළ යුතු ය.
6. මාගෙන් ලබාගත් අවසර පත්‍රයක් නොමැතිව පූජා භූමිය හා එහි අවට කිසිම තාවකාලික හෝ ගොඩනැගිල්ලක් ඉදි කිරීම තහනම් කරමි.
7. කිසිවකු විසින් මාගේ හෝ බදුල්ල මහ නගර සභාව මගින් අවසර ලබාගෙන මිස විදියක් වශයෙන් පාවිච්චි කරන්නා වූ හෝ වෙන් කර තබන්නාවූ හෝ යම්බිමක් හෝ පූජා භූමි ප්‍රදේශයක් තුළ යම්බිමක් ඇසුරු කරගෙන න මඩුවක් හෝ යම්කිසි අන්දමක ගොඩනැගිල්ලක් ඉදි කිරීම හෝ විශාල කිරීම නොකළ යුතු ය.
8. රතිඤ්ඤ වෙඩි ආදිය ප්‍රදේශය තුළ පත්තු කිරීම තහනම්ය.
9. ප්‍රාදේශීය ලේකම්ගේ බලයලත් නිලධාරියකුගේ අනුමැතිය නොමැතිව කිසියම් තැනැත්තකු විසින් අංක 03 හි දැක්වෙන කඳවුරු ප්‍රදේශය තුළ ටිකට්පත්, කොඩි විකිණීම හෝ වෙනත් අන්දමක කුමන කාර්යයන් සඳහා හෝ දයක මුදල් එකතු කිරීම නොකළ යුතු ය.

ඩබ්ලිව්. එම්. ආර්. රංජිත්,
ප්‍රාදේශීය ලේකම් (වැ.බ.),
බදුල්ල.

2017 අගෝස්තු මස 17 වැනි දින,
බදුල්ල ප්‍රාදේශීය ලේකම් කාර්යාලයේදී ය.

08-1104